

படையினருக்கு ஏற்பட்ட இழப்புகள் குறித்து

பருவவெளியீட்டு
யாழ்ப்பாணம்

விலை ரூபா 5.00

எதிர்க்கட்சிகள் அதிருப்தி!

ஈழநாடு

THE EELANADU
NATIONAL TAMIL DAILY

மலர் 34 திருவள்ளூர் சூன் 2023 பங்குனி 17 இதழ் 49
யாழ்ப்பாணம் திங்கட்கிழமை 30 - 03 - 1992

(கொழும்பு) வத் தரப்பினருக்கு ஏற்பட்ட அண்மையில் வடக்கு சேதங்கள் குறித்து பல்வேறு கிழக்குப் பகுதிகளில் எதிர்க்கட்சியினர் மத்தியில் பூர்வங்கா இராணுவத்தினருக்குப் பெரும் அதிருப்தி ஏற்பட்டும் விடுதலைப்புலிகளுக்கும் ரூப்பதாக தெரிவிக்கப்பட்டு இடையில் ஏற்பட்ட பல்வேறு கிறந்து. மோதல்களின் போது ராணுவ குறிப்பாக மணலாறுப் பகுதியில் ஏற்பட்ட மோதல் (4-ம் பக்கம் பார்க்க)

ஊர்காவற்றுறை | இல. வங்கி ஆவணங்கள்

கொழும்பு அனுப்பப்பட்டன

(யாழ்ப்பாணம்) தெரிவிக்கப்படுகிறது. ஊர்காவற்றுறை இலங்கை வெகுச்சரையில் மேற்படி வங்கிக்குரிய ஆவணங்கள் வங்கி ஆவணங்கள் யாழ்ப்பாணம் ஊர்காவற்றுறையிலி பாணத்திற்கு கொழும்பிலிருந்து கொழும்பு இலங்கை ருந்து கப்பல் மூலம் எடுத்து வங்கி தலைமையகத்துக்கு வரப்படவிருப்பதாக வங்கி எடுத்துச் செல்லப்பட்டதாக வட்டாரங்கள் தெரிவித்தன.

வவுனியாவில் 3 காவலரணிகள் புலிகளின் தாக்குதலில் அழிப்பு

(வவுனியா)

வவுனியாவில் சிறிலங்கா ராணுவத்தின் மூன்று காவல் அரண்கள் விடுதலைப்புலிகளின் அதிரடித் தாக்குதல்களினால் நேற்று அழிக்கப்பட்டன. இந்தத் தாக்குதலின்போது ராணுவத்தினருக்குப் பலத்த சேதங்கள் ஏற்பட்டதாகத் தெரிவிக்கப்பட்டது.

வவுனியா நேரியகுளம் என்ற இடத்தில் அமைந்திருந்த காவலரணிகளை புலிகளால் அழிக்கப்பட்டனவாகும்.

நேற்று அதிகாலை நடத்தப்பட்ட இத்தாக்குதலால் ராணுவத்தினர் பல இழப்புகளை சந்திக்க நேர்ந்தது.

இத்தாக்குதலின்போது, புலிகள் பல ஆயுதங்களையும் கைப்பற்றியுள்ளனர்.

ஏ. கே. இலகு இயந்திர துப்பாக்கிக் குரிய 4 ரவைக்கூடுகள், 350 தொடர் ரவைகள்,

ரி. 56 ரக துப்பாக்கிக் குரிய மேலும் பல தளபாடங்கள் 2 ரவைக் கூடுகள், ஜே. ஆர். புலிகளால் கைப்பற்றப்பட்டுள்ளன. (கே)

7 தமிழ் இளைஞர் பிடித்துச் செல்லப்பட்டனர்

(மட்டுநகர்)

கடந்த புதன்கிழமை மட்டுநகரில் ஏழு தமிழ் இளைஞர்கள் தேசவீரோத கும்பலொன்றினைப் பிடித்துச் செல்லப்பட்டுள்ளனர்.

மண்டுர் 13 ஆம் கட்டை, 14-ம் கட்டை, பாலையடி வேட்டை ஆகிய முகாம்களிலிருந்து இராணுவத்தினரின் உதவியுடன் தேசவீரோத கும்பலொன்று தேடுதல் வேட்டையில் இறங்கியது.

இவர்கள் பலாச்சேனை, காக்கிச்சேனை ஆகிய இரு கிராமங்களை சுற்றிவளைத்து 7 தமிழ் இளைஞர்களைப் பிடித்துச் சென்றுள்ளனர். (ரி)

ராணுவத்தில் ஜே. வி. யினரும் சேர வாய்ப்பு

(கொழும்பு)

புனர்வாழ்வு அளிக்கப்பட்ட 50 ஜே. வி. பி. தொடர்புள்ள சந்தேகநபர்கள். இராணுவத்தில் சேர்த்துக்கொள்ளப்பட உள்ளனர்.

ஜே. வி. பி. சந்தேகநபர்களில் 16 பேர் பலாலி இராணுவ முகாமில் கடமையாற்றி வருகிறார்கள்.

இவர்கள், வடக்கிலுள்ள இராணுவத்தினருக்குத்

தமிழ் அகதிகள் வாழும் குடியிருப்புபகுதிகளிலிருந்து

ராணுவத்தை நீக்க வலியுறுத்து

(புதுடி)

இந்தியாவிலிருந்து இலங்கை

திரும்பி மீளக் குடியேறும் தமிழ் அகதிகள் வாழும் குடியிருப்பு பகுதிகளிலிருந்து ராணுவத்தை வெளியேற்ற மாறு இந்தியா வந்திருக்கும் இலங்கை கைத்தொழில் துறை விஞ்ஞான அலுவல்கள் அமைச்சர் ரணில் விக்கிரம சிங்கவீடம் இந்திய மத்திய உள்துறை அமைச்சர் எஸ். பி. சுவான் கேட்டுக் கொண்டுள்ளார்.

தமிழ் அகதிகளுக்கு நிதி உதவிகளையும், மற்றும் நன்மைகளையும் மேலும் அதிகரித்து வழங்கப்பட வேண்டுமென

வும் அவர் இலங்கை அமைச்சரிடம் கேட்டுள்ளார். (கே)

ராஜீவ் கொலை விவகாரம்: வர்மா கமிஷன் அறிக்கை மே மாதம் சமர்ப்பிப்பு

(சென்னை)

முன்னாள் பிரதமர் திரு. ராஜீவ் காந்தி கொலை பற்றி விசாரணை செய்துவரும் வர்மா கமிஷன், தனது அறிக்கையை எதிர்வரும் மே மாதம் மத்திய உள்துறை அமைச்சகத்திடம் சமர்ப்பிக்கவுள்ளது. எதிர்காலத்தில் முக்கிய

தலைவர்களுக்கு எவ்வாறான பாதுகாப்பு ஏற்பாடுகளை செய்யவேண்டும் என்பது குறித்தும் இவ்வறிக்கையில் தெரிவிக்கப்படும் என்று வர்மா கமிஷன் செயலாளர் திரு. சித்திக் நேற்று பத்திரிகையாளர்களிடம் தெரிவித்தார். (கே)

தமிழகத்தில் இல. தமிழர் ஐவர் கைது

(சென்னை)

தஞ்சை ஆவணங்கள் வைத்திராத காரணத்தால் ஐந்து இலங்கைத் தமிழர்கள் நேற்று தமிழகத்தில் கைதாகியுள்ளனர்.

கே. கே. நகரில் இருவரும் சைதாப்பேட்டையில் மூவரும் கைதாகியுள்ளனர்.

விடுதலைப்புலிகளுடன் இவர்களுக்கு தொடர்பு ஏதும் உண்டா என்பது பற்றி இந்த ஐவர்மீதும் விசாரணை மேற்கொள்ளப்பட்டு வருவதாக தெரிவிக்கப்படுகிறது. (கே)

இலங்கையில் கொலைகளை விசாரிக்க நடக்கும்

ஐ. நா. ஆணைக்குழு நியமிக்க வேண்டும்

(கனடா)

தமிழருக்கு எதிராக இலங்கையில் நடக்கும் கொலைகளை ஒரு முடிவுக்குக் கொண்டுவர ஐ. நா. சபை ஒரு ஆணைக்குழுவை நியமித்து விசாரிக்க வேண்டும்.

இவ்வாறு கனடா நாடாளுமன்றத்தில் கனேடிய நாடாளுமன்ற உறுப்பினர் லிண்டா லாபர் அற்ற வெல் குறிப்பிட்டுள்ளார்.

அவர் மேலும் பேசுகையில், தமிழருக்கு எதிரான மனித உரிமை மீறலை குறிப்பிட்டுள்ளார். (சு)

ஜம்மு-காஷ்மீர் ஆதரவாளர்கள் 400 பேர் கைது

(இஸ்லாமாபாத்)

பாகிஸ்தானின் கட்டுப்பாட்டில் உள்ள காஷ்மீர் மாநிலத்தில் இருந்து புறப்பட்டு, இந்திய-பாகிஸ்தான் எல்லை யைத் தாண்டி இந்தியாவின்

காஷ்மீருக்குள் இன்று திங்கட்கிழமை நுழைய விரும்பும் ஜம்மு காஷ்மீர் விடுதலை முன்னணி ஆதரவாளர்கள் 400 பேரை பொலிஸார் கைது செய்தனர்.

தொண்டர் ஆசிரியர்களின் மறியல் போராட்டம் நியாயமானது

(யாழ்ப்பாணம்)

யாழ்ப்பாணம் தொண்டர் ஆசிரியர்களினால் மாவட்ட திணைக்களத்தின் முன்னால் போராட்டம் நியாயமானதும் நீதியானதும் மிக அவசியமானதுமாகும்.

இவ்வாறு இலங்கைத் தமிழர் ஆசிரியர் சங்கம் விடுத்த அறிக்கை ஒன்றில்

தெரிவித்துள்ளது. அந்த அறிக்கையில் மேலும் தெரிவிக்கப்பட்டுள்ளதாவது: இப்போராட்டத்தை மத்திய அரசோ அல்லது மாவட்ட திணைக்களமோ அலட்சியம் செய்து கொள் (4ம் பக்கம் பார்க்க)

ராணுவம் துப்பாக்கிபிரயோகம்

(யாழ்ப்பாணம்)

நேற்று முன்தினம் இரவும் நேற்று காலையும் கட்டுவன், வளலாய், வீமன்காமம், தச்சன்காடு ஆகிய காவலரண்களிலிருந்தும் மண்டைதிவு, கல்முனைப் பகுதிகளிலிருந்தும் ராணுவத்தினர் துப்பாக்கிபிரயோகம் செய்தனர்.

10 பெளத்த பிக்குகள் யாழ்வரன் ரூப்பம் தெரிவிப்பு

(கொழும்பு)

விடுதலைப்புலிகளுடன் பேச்சு நடத்தி, யுத்தத்தை முடிவுக்குக் கொண்டுவரும் நோக்குடன், யாழ்ப்பாணம் செல்லுகிறோம் என்று யாழ்ப்பாணம் செல்லவிருக்கும் 10 பேர் அடங்கிய பெளத்த

பிக்குகள் குழுவில் அங்கம் வகிக்கும் மாதம்பல அல்கிரிய தேரேர் தெரிவித்தார். அவர் மேலும் தெரிவிக்கையில் கூறியதாவது: பெளத்த பிக்குகள் தமிழ் மக்களின் வீரோதிகள், இனத் துவேஷி (4-ம் பக்கம் பார்க்க)

வரி விளம்பரம்

தேவை

றவுசர், சேட், சோட்ஸ் தைக்கத் தெரிந்த ரெயிலர் களும், ஜென்ஸ் வேலைதெரிந்த பெண்களும் தேவை. நேரில் வரவும். நல்ல சம்பளம் தரப்படும். ஜெகபதி காம் நெக்ஸ், அந்தோனியார் கோவிலடி, மானிப்பாய். (சி-6095)

மணமகன் தேவை

ரோமன் கத்தோலிக்க குடும்பத்தைச் சேர்ந்த 34 வயது மணப்பெண்ணுக்கு பெற்றோர் அரசாங்க, தனியார் துறையில் தொழில் புரியும் மணமகனைத் தேடுகின்றார்கள். தகுதிகேற்ப சீதனம் வழங்கப்படும். தொடர்பு:- விளம்பர இல: சி-6106, C/o ஈழநாடு, யாழ்ப்பாணம் (சி-6106)

தவறிவிட்டது

க. அன்பழகன் என்ற பெயரைக்கொண்ட [613542116 V] அடையாள அட்டையும், பொருட்களும் கொம்படிக்கிடையில் தவறிவிட்டது. கண்டெடுத்தார்கள் ஷிஅன்புஜி [E.V.K. Anpalagan] வண்ணை காமாட்சி ஆலயக் குளக்கரை, நாச்சிமார் கோவிலடி யாழ்ப்பாணத்தில் தொடர்புகொள்ளவும். (சி-6105)

விசர்நாயக்கடி கலந்துரையாடல்

(யாழ்ப்பாணம்)

யாழ்ப்பாணம் மாவட்டத்தில் பல பகுதிகளிலும் விசர்நாயக்கடியினால் பல மரணங்கள் சம்பவித்துள்ளன. விசர்நாயக்கடி அபாயம் தொடரும் காலநிலை காரணமாக அதிகரித்து வருவது பற்றி அரசு சார்பற்ற நிறுவனங்களின் இணையம் தமது கருத்தில் எடுத்துக்கொண்டுள்ளது. இவ் ஆபத்தை தடுப்பதற்கு வேண்டிய நடவடிக்கைகளை முன்னெடுக்கும்முகமாக நாளை 31ம் திகதி செவ்வாய்க்கிழமை காலை 9 மணிக்கு ஓர் கலந்துரையாடல் யாழ்ப்பாணம். சி. ஏ. மண்டபத்தில் நடத்த ஒழுங்கு செய்துள்ளது.

இக் கலந்துரையாடலில் சுகாதாரப்பகுதி அதிகாரிகள் அரசுசார்பற்ற நிறுவனங்களின் பிரதிநிதிகள், நகரசபை, பிரதேசசபை ஆகியவற்றின் விஷேட ஆணையாளர்கள், யாழ்ப்பாணம் மாநகரசபை ஆணையாளர் ஆகியோர் கலந்துகொள்ள அழைக்கப்பட்டுள்ளனர்.

குழந்தைகள் விபரம் சேகரிப்பு

(சித்தன்கேணி)

பண்டத்தரிப்புக் கோட்டக் கல்வி அலுவலகத்தினரின் வேண்டுகோளுக்கிணங்க வலிமேற்கு உதவி அரசு அதிகாரியினர் 25 கிராமசேவை அலுவலர் பிரிவினரும் கிராமசேவை அலுவலர்களினால் பாலர் பாடசாலைகளுக்குச் செல்லாமல் வீடுகளில் இருக்கும் 3 வயதுக்கும், 5 வயதுக்கும் இடைப்பட்ட குழந்தைகளின் விபரங்கள் திரட்டப்பட்டுகின்றன. (137)

பேசுத்தல்கள் தேவை

ஜாம், புரோடினேக்ஸ், கோடியல் (Cordial), சோஸ் (Sauce), பியர் [நெல்விரசம்] போத்தல்கள் ரூபா 3/-க்கு மேல் எம்மால் கொள்வனவு செய்யப்படும்.

TasteLine Industries(Pvt)Ltd
No. 14, Seenier Lane, Jaffna. (சி-1991)

பரிசளிப்பு விழா

(யாழ்ப்பாணம்)

தமிழீழ ஆய்வு நிறுவனத்தினால் நடத்தப்பட்ட வதிவிட வேளாண்மைப் போட்டியில் வெற்றி பெற்றோருக்கான கைதடிப் பிரதேச மட்ட பரிசளிப்பு விழா நாவற்குழி வித்தியாலத்தில் இன்று 30ம் திகதி திங்கட்கிழமை மாலை 6-00 மணிக்கு நடைபெறவுள்ளது.

இராசிபலன்

30/03/1992

திங்கட்கிழமை
(தமிழுக்கு பங்குனி 17)

துவாதசி முழுவதும், அவிட்டம் மு. இ. 11-02 வரை, இராகுகாலம் 7-42 முதல் 9-12 வரை, சுபநேரம் பகல் 12-12 முதல் 1-42 வரை, சித்தயோகம்.

மேடம்: அறிஞர் பாராட்டு, அதிக செலவு, கௌரவம். இடபம்: சத்துரு நாசம், இஷ்ட சித்தி, தொழில் மேன்மை.

மிதுனம்: நண்பர் சோகம், பயண தாமதம், யோசனை. கடகம்: நேத்திர ரோகம், பணக்குறைவு, பிறருடன் சச்சரவு.

சிங்கம்: காரியம் கைகூடல், குடும்ப மகிழ்ச்சி, பாராட்டு. கன்னி: தானதர்மம், ஐசுவரியம், தொழில் சிறப்பு.

துலாம்: குடும்பப் பிரச்சனை, அலைச்சல், புத்திரர் கவலை. விருச்சிகம்: மனக் கவலை, ரோகபீடை, தயக்கம்.

தனுசு: பந்து வரவு, உத்தியோகக்கவலை, காரியசித்தி. மகரம்: பிறருக்கு கீழ்ப்படிதல், கடன் தொல்லை, புத்திசபலம்.

கும்பம்: தொழில் முதலீடு, அசாத்திய துணிவு, தெய்வீக செலவு.

மீனம்: தடுமாற்றம், வேண்டாத தொல்லை, வேதனை.

-ஜோஸ்யர்

பிஸ்கட் தொழிலகம் திறப்பு விழா

(யாழ்ப்பாணம்)

அறவழிப் போராட்டக்குழுவின் வலுவழிந்தோருக்கென நாவற்குழியில் அமைக்கப்பட்ட பிஸ்கட் தொழிலகம் சர்வதேச செஞ்சிலுவைச் சங்க பிரதிநிதி ஜீன்ஸ் சுபாஷினால் ஏப்ரல் முதலாம் திகதி திறந்துவைக்கப்பட்டவுள்ளது.

திரு. க. கோபாலகிருஷ்ணன் தலைமையில் நடைபெறும் இவ்விழாவில் சர்வதேச தோழமை இயக்க சவில்ஸ் பிரதிநிதி திரு. நெஜோ சிறப்புவிருந்தினராகக் கலந்துகொள்வார்.

மூலப்பிரதிகளை ஒப்படைக்க பணிப்பு

(கொழும்புத்தறை)

இளைப்பாறிய கிராமசேவை அலுவலரின் கல்விச் சான்றிதழ்கள் ஆவணங்களின் மூலப்பிரதிகளைத் திருப்பி உரியவர்களிடம் ஒப்படைக்குமாறு பொது நிர்வாக உள்நாட்டு அலுவலர்கள். மாகாணசபைகள் அமைச்சு யாழ்ப்பாணம், செயலகத்தை பணித்துள்ளது. (159)



COMMERCIAL BANK

வளமான சேமிப்பிற்கு
வடக்கில் ஓர் புதிய பாதை
உங்கள் வங்கி வழங்கும்

வர்த்தக வங்கி சேமிப்பு சான்றிதழ்கள்
COMBANK SAVINGS CERTIFICATES

வர்த்தக வங்கி சேமிப்புச் சான்றிதழ் உறுதிசெய்வது:

- ★ வைப்பிலிடும் போதே வளமான வட்டி
- ★ கவர்ச்சிகரமான வட்டி விதிகள்
- ★ வட்டி மீதான பிடிப்பு வரி விலக்கு (NO WITHHOLDING TAX)
- ★ முத்திரைத் தீர்வு விலக்கு (NO STAMP DUTY)
- ★ கடன் பெற இலகுவான பிணை உறுதி
- ★ நியமிக்கும் மறு உரித்தாளரிடம் பணம்

மக்கள் சேவையில் முதன்மையான உங்கள் வங்கி
வெகு விரைவில் வழங்கும்

புத்தாண்டுப் பரிசுத் திட்டம்

நாடு பூராவும் உள்ள எமது கிளைகளில் ரூ. 500/-, ரூபா 1000/-, ரூ. 5000/-, ரூ. 10000/- ஆகிய பெறுமதிகளில் 6, 12, 24 மாத காலங்களில் முதிர்வடையும் சான்றிதழ்களைப்பெறலாம்.

சான்றிதழ்க்கான அட்டவணை:

நீங்கள் கொடுப்பது			நீங்கள் பெறுவது
6 மாதங்கள்	12 மாதங்கள்	24 மாதங்கள்	முதிர்ச்சியின் போது
14.5 %ல்	15.5%ல்	16.5%ல்	
ரூபா 465/-	433/-	375/-	ரூ. 500/-
ரூபா 932/-	866/-	750/-	ரூ. 1000/-
ரூபா 4662/-	4330/-	3760/-	ரூ. 5000/-
ரூபா 9,325/-	8659/-	7519/-	ரூ. 10,000/-

எம்மை நாடுங்கள், சேமியுங்கள், வளருங்கள்

வர்த்தக வங்கி

474, ஆஸ்பத்திரி வீதி,
யாழ்ப்பாணம்.

உங்கள் வெற்றி எங்கள் பலம்

தலைமையலுவலகம்:

“கமர்ஷியல் இல்லம்”

21, பிறிஸ்டல் வீதி,
கொழும்பு - 1

எமது ஏனைய கிளைகள்:

வெளிநாட்டுக் கிளை (கொழும்பு), நகரக்கிளை (கோட்டை), புறக்கோட்டை, கொள்ளப்பிட்டி, கொட்டாஞ்சேனை, வெள்ளவத்தை, நாரஹேன்பிட்டி, பொரளை, நுகேகொடை, மகரகம், கட்டுநாயக்கா (F.T.Z), நீர்கொழும்பு, வென்னப்புவ, கண்டி, மாத்தளை கேகாலை, கலேவெல, குருநாகல், ஹிங்குராக்கொடை, ஹிங்குவ, காலி, மாத்தறை. (எ-2003)

இந்திய இராணுவம், பொலிஸ் மீது மனித உரிமை மீறல் குற்றச்சாட்டு

கடும் வரட்சியினால் தேயிலை உற்பத்தி வீழ்ச்சி

(கொழும்பு)

இவ்வருட காலாண்டில் வரட்சி காரணமாக தேயிலை உற்பத்தி வீழ்ச்சியடைந்துள்ளது.

சென்ற ஆண்டில் இதே காலத்தில் 5 கோடியே 88 லட்சம் கிலோ தேயிலை உற்பத்தியை இடத்தில் 3 கோடியே 76 லட்சம் கிலோ தேயிலை உற்பத்தி செய்யப்பட்டுள்ளது.

தேயிலை உற்பத்தி வீழ்ச்சிக்கு முக்கிய காரணம் தற்போது நிலவும் கடும் வரட்சியே என தெரிவிக்கப்படுகிறது. (கே)

அன்னைபூபதி

ஞாயகார்த்த சொற்பொழிவு

(பருத்தித்துறை)
புலோலிச்சந்தியில் அமைக்கப்பட்டுள்ள அன்னை பூபதி ஞாயகார்த்தப்பந்தலில் ஏப். 1ம் திகதி பருத்தித்துறை கலை, பண்பாட்டு வட்டவையினால் ஒழுங்கு செய்யப்பட்டுள்ள உண்ணாவிரதமும் அன்னைபூபதி ஞாயகார்த்த சொற்பொழிவுகளும் இடம்பெறவுள்ளன.

மகளிர் நிறுவன செயற்பாடு

(யாழ்ப்பாணம்)
தென்மராட்சி, வலிகாமம் பகுதிகளில் உழைக்கும் மகளிர் அபிவிருத்தி நிறுவனத்தின் செயற்பாடுகள் விஸ்தரிக்கப்பட்டுள்ளன. வடமராட்சியில் இந்நிறுவனத்தின் செயற்பாடுகள் வெற்றிகரமாக நடைபெற்று வருவது குறிப்பிடத்தக்கது.

வெள்ளிவிழா மலர்

(யாழ்ப்பாணம்)
பாலர் கல்விக்கழகத்தின் வெள்ளிவிழா மலர் வெளியீடு ஏப்ரல் மாதம் 5-ம் திகதி பிற்பகல் 3.00 மணியளவில் யாழ்ப்பாணம் பல்கலைக்கழக கைலாசபதி கலையரங்கில் நடைபெறவிருக்கிறது. [சு]

சுகாதாரக் கருத்தரங்கு

(யாழ்ப்பாணம்)
வடபகுதியில் தற்போது வேகமாகப் பரவிவரும் நெருப்புக் காய்ச்சல், வாந்தி பேதி, மற்றும் குடல் சார்ந்த நோய்களின் தாக்கங்கள் குறித்தும் அவற்றை தடுக்கும் வழிமுறைகள் குறித்தும் சுகாதார கருத்தரங்கு ஒன்று நீர்வேலி மத்தியினூர் சன சமூக நிலையத்தில் அண்மையில் நடைபெற்றது. நீர்வேலி தெற்கு கிராம உத்தியோகத்தர் ச.சண்முகவடிவேல் தலைமையில் நடைபெற்ற மேற்படி சுகாதாரக் கருத்தரங்கில் சுகாதார உத்தியோகத்தர்களும், மருத்துவத்துறையினரும் உரைநிகழ்த்தினர். (க)

தவக்கால நற்சிந்தனை

உயிருள்ள விசுவாசம் எமக்கு வேண்டும். நாம் இறைவனில் உண்மையான விசுவாசம் கொண்டு வாழவேண்டும், உறுதி கொள்ளவேண்டும், அதில் நிலைத்திருக்கவேண்டும். நாம் அவரில் கொள்ளும் விசுவாசம் எமது வாழ்வை மாற்றியமைக்கும். 'காணாமல் விசுவாசம் கொள்பவர்கள் பேறுபெற்றோர்' - மோ. தாட்சியஸ்

பெருமளவு பெண்கள் மீது பலாத்காரம்

(லண்டன்)

லண்டனை தலைமையகமாகக் கொண்ட மனித உரிமைகள் குழு, இந்தியாவில் பொலிசாரினாலும் ராணுவத்தினராலும் மீறப்படும் மனித உரிமைகள் பற்றி பல குற்றச்சாட்டுகளை தெரிவித்துள்ளது.

இந்தியாவில் பெண்கள் வெகு சுலபமாக காவலில் இருக்கும் போதே பலாத்காரம் செய்யப்படுகிறார்கள்.

ஏழைப் பெண்களும் வறிய படிப்பறிவற்ற பெண்களும் பலாத்காரம் செய்யப்படுவது கவலைக்குரியது என்றும் அந்த

நீர்வை கந்தன் கொடியேற்றம்

(யாழ்ப்பாணம்)

நீர்வேலி கந்தசுவாமி கோவில் வருடாந்த மஹோற்சவம் இன்று 30-ம் திகதி கொடியேற்றத்துடன் ஆரம்பமாகிறது.

16-ம் திகதி தேர்த்திருவிழாவும், 17-ம் 18-ம், திகதிகளில் முறையே தீர்த்தோற்சவம், பூங்காவன உற்சவங்களுடனும், 19-ம் திகதி சண்டேசுவர உற்சவத்துடனும் நிறைவுபெறும். (க)

எதிர்க்கட்சிகள் மேதினத்தை ஒன்றாக கொண்டாட ஏற்பாடு

(கொழும்பு)

இவ்வருடம் மேதினத்தை பல்வேறு எதிர்க்கட்சிகள் ஒன்றிணைந்து, சுதந்திரக்கட்சியின் தலைமையில் கொண்டாட இருப்பதாகத் தெரிய வந்துள்ளது.

மேதினக் கூட்டம் பற்றி பல எதிர்க்கட்சித் தலைவர்கள் தற்போது கொழும்பில் பேச்சுக்கள் நடாத்துவதாகக் கூறப்படுகின்றது.

அமைப்பினால் தெரிவிக்கப்பட்டுள்ளது.

இந்தியாவில் பொலிஸ் காவலில் இருக்கும் போது பெண்கள் துன்புறுத்தப்படுவது சர்வசாதாரண விடயமாக தென்படுகிறது.

அலாமில் தீவிரவாதிகளை ஒடுக்கப்போவதாக நடவடிக்கை எடுத்த ராணுவம் பல பெண்களை துன்புறுத்தியுள்ளது குற்றவாளி எனக் கைது செய்து பெண்கள் துன்புறுத்தப்படும் சம்பவம் அங்கு அதிகரித்ததால் நீதிமன்றம்கூட, பெண்களை கைதுசெய்து காவலில் வைக்கவேண்டாம் என உத்தரவு பிறப்பித்திருக்கிறது.

1988-ம் ஆண்டு ராஜஸ்தானில் ஒரே நேரத்தில் 50 பெண்களை பொலிசார் கற்பழித்ததை ராஜஸ்தான் அரசு கூட ஏற்றுக்கொண்டுள்ளது.

1990 ம் ஆண்டு ஒன்றரை மாத காலத்தில் 20 புதுடில்லி பொலிசார் 14 பெண்களை கற்பழித்ததாக குற்றஞ்சாட்டப்பட்டுள்ளது.

பீஹார் மாநிலத்தில் வழக்குப் பதிவு செய்யச் சென்ற பெண்களை அந்த நிலையபொலிசார் பலாத்காரம் செய்து அப்பெண்களை கொன்ற சவத்துடனும் நிறைவுபெறும். தாகவும் தெரிவிக்கப்பட்டுள்ளது. (க) பீஹாரில் குறைந்த கூலி

க்கு வேலைசெய்ய மறுத்த பெண்களை நில பிரபுக்களின் ஏவலின்பேரில் 23 பெண்கள் பொலிஸ் அதிகாரிகளினால் பலாத்காரம் செய்யப்பட்டுள்ளனர்.

காஷ்மீரிலும் போராளிகளை அடக்குவதற்காகசென்ற இராணுவம் ஒரு கிராமத்தில் 23 பெண்களை கற்பழித்ததோடு மட்டுமே தீராமல் 21 வயது கர்ப்பிணிப்பெண்ணை 7ராணுவத்தினர் கற்பழித்ததாகவும் தெரிவிக்கப்பட்டுள்ளது.

சீனி விலை குறைந்தும் தேநீர் விலை குறையவில்லை

(சித்தன்கேணி)

சுழிபுரம், சங்கானை, சித்தன்கேணி, வட்டுக்கோட்டை ஆகிய இடங்களிலுள்ள தேநீர்க்கடைகளில் சீனி, மாவு ஆகிய பொருள்களின் விலை வெகுவாகக் குறைந்திருந்தும் தேநீர், சிற்றுண்டிகளின் விலை க்கப்படவில்லை.

சுழிபுரம், பண்ணாகம், சங்கானை, சித்தன்கேணி, வட்டுக்கோட்டை ஆகிய இடங்களிலுள்ள தேநீர்க்கடைகளில் சீனி, மாவு ஆகிய பொருள்களின் விலை வெகுவாகக் குறைந்திருந்தும் தேநீர், சிற்றுண்டிகளின் விலை க்கப்படவில்லை. [137]

வறுமை நிவாரண உணவு முத்திரை

(கொழும்பு)

ஏப்ரல் முதலாம் திகதி முதல் வறுமைநிவாரண புதிய உணவுமுத்திரை வழங்கப்படவுள்ளது.

இவை ஏழாவது முறையாக வழங்கப்படுவது குறிப்பிடத்தக்கது.

சுதந்திர உணர்வுமிக்க மாணவச் செல்வங்களை உருவாக்க வேண்டும்

(வட்டுக்கோட்டை)

“இன்றைய சூழ்நிலையில் பெருந்தொகையான வீரர்கள் எமக்குத் தேவைப்படுகின்றார்கள், சுதந்திர உணர்வுமிக்க, சொந்த மண்ணை நேசிக்கின்ற மாணவச் செல்வங்களை உருவாக்க வேண்டும்” இவ்வாறு பண்டத்தரிப்புக் கோட்ட சிரேஷ்ட

தக்கது. மாத வருமானம் 700 ரூபாய்க்கு குறைவாக பெறும் குடும்பங்களுக்கு மட்டுமே இவ்வுணவு முத்திரைகள் ஏப்ரல் மாதம் 30ம் திகதிக்குமுன் கிடைக்கவுள்ளது. (கே)

உதவிக்கல்விப்பணிப்பாளர் திரு. க. மகேசன் வட்டுக்கோட்டை திருநாவுக்கரசு மகாவித்தியாலய வருடாந்த இல்ல மெய்வல்லுநர் போட்டியில் பிரதம விருந்தினராகக் கலந்துகொண்டு உரையாற்றும்போது கூறினார்.

வித்தியாலய அதிபர் திரு. நா. க. தங்கரத்தினம் தலைமையில் இவ்வைபவம் நடைபெற்றது.

போரூட்ஸ்தாபன சிரேஷ்ட திட்டப் பணிப்பாளர் திரு. க. கணேசலிங்கம், வட்டுக்கோட்டை அதிபர் திரு. சி. டாஸ் ஆகியோர் மங்கள விளக்கேற்றி வைப்பத்தை ஆரம்பித்து வைத்தனர்.

தமிழீழ விடுதலைப் புலிகள் நிழல்நிர்வாக விடய இணைப்பாளர் இ. கலாநேசன் தேசியக் கொடியையும், போரூட் நிறுவன சிரேஷ்ட திட்டப் பணிப்பாளர் திரு. க. கணேசலிங்கம் பாடசாலைக் கொடியையும் ஏற்றி வைத்தனர்.

சம்பந்தர் இல்லம் 327 புள்ளிகளைப் பெற்று முதலாவது இடத்தையும், சுந்தரர் இல்லம் 307½ புள்ளிகளைப்பெற்று இரண்டாமிடத்தையும், அப்பர் இல்லம் 284½ புள்ளிகளைப் பெற்று மூன்றாமிடத்தையும் பெற்றுக்கொண்டன. (139)

மெய்வல்லுநர் போட்டி

[வட்டமராட்சி]

பொலிகண்டி அ.மி. த. க. வித்தியாலயத்தின் வருடாந்த இல்ல விளையாட்டுப்

போட்டி அண்மையில் வித்தியாலய விளையாடல்களில் வித்தியாலய அதிபர் க. இராசதுரை தலைமையில் நடைபெற்றது. (51)

18 பஸ் பயணிகள் ரஷ்யாவில் கடத்தல்

[மாஸ்கோ]

தெற்கு ரஷ்யாவில் 18 பயணிகளுடன் ஒரு பஸ் வண்டியைக் கடத்திச் சென்றவர்கள் அந்தப் பயணிகளைப்பணயம் வைத்துள்ளார்கள்.

அவர்களை விடுவிக்கவேண்டுமானால் தங்களைத் துருக்கிக்கோ, அல்லது ஜோர்தானைக்கோ திருப்பி அனுப்ப வேண்டுமென கடத்தியவர்கள் கோரிக்கை விடுத்துள்ளனர்.

சொத்து விபரங்களை வெளியிடாமாறு கூட்டுறவுத்துறை அதிகாரிகளுக்கு

அமைச்சர் பணிப்பு!

(கொழும்பு)
“கூட்டுறவுத்துறை அதிகாரிகள் தங்கள் சொத்துக்களை வெளிப்படுத்த வேண்டும். இல்லையேல் பதவியிலிருந்து நீக்கப்படுவர்”
இவ்வாறு உணவு, கூட்டுறவு

த்துறை அமைச்சர் திரு. வீரசிங்க மீல் மாராய்சி தெரிவித்துள்ளார்.
கூட்டுறவுத்துறை அதிகாரிகள், பணியாளர்கள், தலைவர்கள் கூட்டுறவு நிதியை பிழையான வழியில் பயன்படுத்து

கிரூர்கள் என்று அறிய வந்துள்ளது.

இவர்கள் தங்கள் சொத்து விபரங்களை ஆண்டுதோறும் வெளிப்படுத்தாவிடில் கடும் நடவடிக்கை எடுக்கப்படும் என்றும் அமைச்சர் மேலும் கூறினர். (கே)

11 லட்சம் ரூபா பெறுமதான வெள்ளி பறிமுதல்

(சென்னை)

மீனம்பாக்கம் விமான நிலையத்தில் புலனாய்வுப் பிரிவு அதிகாரிகள் 11 லட்சத்து 73 ஆயிரம் ரூபா மதிப்புள்ள வெள்ளி மற்றும் மின் இணைப்பு சாதனங்களைக் கைப்பற்றினார்கள்.

கேட்பாரரற்றுக் கிடந்த 'பாக், ஒன்றினுள் 70 கிலோ

எடையுள்ள வெள்ளியும், 6 லட்சம் ரூபா பெறுமதியான மின் இணைப்பு சாதனங்களையும் இவர்கள் கைப்பற்றினர். (கே)

பரிசுத்த வார நிகழ்வுகள்

(ஊர்காவற்றுறை)
எதிர்வரும் ஏப்ரல் மாதம் 13ம் திகதி முதல் 19ம் திகதி வரை கத்தோலிக்க திருச்சபைத் தேவாலயங்களில் பரிசுத்த வார நிகழ்வுகள் நடைபெற உள்ளன.

எதிர்வரும் 13ம் திகதி புனித மரியாள் பேராலயத்தில், மாலை 5-00 மணிக்கு திருத்தலம் மந்திரித்தல், 16ம் திகதி பெரிய வியாழன், ஆண்டவரின் இராப் போசனம், வறியவர்களுக்குப் பாடம் கழுவுதல், போசனம் வழங்கல். 17ம் திகதி திருப்பாடுகளின் வெள்ளி, திருச்சிலுவை முத்தி செய்தல், கல்லறை ஆண்டவரின் திருச்சொருபம் ஆசந்தி எடுத்தல். 18ம் திகதி அல்லேலூயா, சனிக்கிழமை 19ந் திகதி பாஸ்கா குயிறு. இவற்றுடன் பரிசுத்த வார நிகழ்வுகள் நிறைவு பெறுகின்றன. (59)

யாழ். செஞ்சிலுவை சங்கம் புதிய நிர்வாகிகள் தெரிவு

(யாழ்ப்பாணம்)

யாழ். செஞ்சிலுவைச் சங்க நிர்வாகிகள் தெரிவில் அனேகமான தெரிவுகள் ஏகமனதாக இருந்தன.

தலைவராக டாக்டர் நச்சினர்க்கினியரும், உபதலைவராக ஏ. வி. இராசேந்திரமும், செயலாளராக சிவானந்தராசாவும், பொருளாளராக கு. சற்குணலிங்கமும் தெரிவு செய்யப்பட்டனர்.

சென் ஜோன்ஸ் கல்லூரியில் நடைபெற்ற ஆண்டுப் பொதுக் கூட்டத்தில் இத்

தெரிவுகள் நடைபெற்றன. நிர்வாக உறுப்பினர்களாக ஐவர் தெரிவு செய்யப்பட்டனர். (சு)

சட்ட விரோதமாக காடுகளை அழிப்போருக்கு கடுழியச்சிறைத்தண்டனை

(கொழும்பு)

சட்டவிரோதமாக மரங்

சிங்கள கடிதம்

(ஊர்காவற்றுறை)

வளைகுடா யுத்தத்தால் யாழ்ப்பாணத்திலிருந்து “சுவைத்” நாட்டிற்கு சென்று பாதிக்கப்பட்ட யாழ். வாசிகள் யாழ்-அரசு அதிபருக்கு அனுப்பிய விண்ணப்படிவங்களுக்கு, கொழும்பிலிருந்து பதில் கடிதம் தனிச்சிங்களத்தில் அனுப்பப்பட்டுள்ளன. (59)

பாடசாலையில் அன்னை பூபதி நினைவு தினம்

[உடுவில்]

அன்னை பூபதியின் நாலாவது ஆண்டு நினைவுதினத்தை யொட்டி ஏப்ரல் மாதம் 1ம் திகதி காலை 8 மணி முதல் மாலை 4 மணி வரை மயிலணி முருகமூர்த்தி கோவில் மைதானத்தில் உண்ணா விரதம் நடைபெறவுள்ளது.

தொலைபேசி சேவைகள் வவுனியாவில் விஸ்தரிப்பு

(வவுனியா)

வவுனியாவில் இருந்து கொழும்பு மற்றும் வெளிநாடுகளுக்கான தொலைபேசிச் சேவைகள் விஸ்தரிக்கப்பட்டுள்ளன.

கடந்த சில நாட்களாக மூன்று லைன்களில் இயங்கி

வந்த தொலைபேசிச் சேவை தற்பொழுது 12 லைன்களாக அதிகரிக்கப்பட்டுள்ளது.

அதேவேளையில், வவுனியாவில் 30 ஏஜென்ஸி தபால் நிலையங்களை நடத்துவதற்கும் விண்ணப்பிக்கப்பட்டுள்ளதாகவும் தெரிவிக்கப்படுகிறது. (ரி)

இம்ரான்கான் மீது கிரிக்கெட் ரசிகர் ஆத்திரம்

(இஸ்லாமபாத்)

கிரிக்கெட் உலக கோப்

பையை வென்ற பாகிஸ்தான் அணி நேற்று பாகிஸ்தான் வந்து சேர்ந்தது.

ஆனால் கராச்சி விமான நிலையத்தில் திரண்டிருந்த ஆயிரக்கணக்கான கிரிக்கெட் ரசிகர்களை இம்ரான்கான் சற்றும் கண்டு கொள்ளவில்லை என்பதால் ஆத்திரமடைந்த ரசிகர்கள் கட்டிடங்களை நொறுக்க முற்பட்டனர். இதனால் பலத்த குழப்பம் ஏற்பட்டு சிலர் படுகாயமடைந்தனர் என்றும் கூறப்படுகிறது. (மா)

கருத்தரங்கு

(யாழ்ப்பாணம்)

வடமாகாணத்தில் விவசாய செயல்திட்டம் தொடர்பான கருத்தரங்குகளை தமிழீழ ஆய்வுநிறுவனம் யாழ். பல் கலைக்கழக விரிவுரையாளர்களின் உதவியுடன் நடத்தி வருகிறது.

படையினருக்கு

(1-ம் பக்கத் தொடர்ச்சி)

களின்போது, படையினர் வசமிருந்த சக்தி வாய்ந்த நவீன ஆயுதங்களைப் புலிகள் கைப்பற்றியது எதிர்க்கட்சியினர் மத்தியில் பெரும் அச்சத்தையும், ஆவேசத்தையும் ஏற்படுத்தி இருப்பதாகவும் கூறப்படுகிறது.

இராணுவத் தரப்பில் ஏற்பட்ட உயிர் இழப்புகள் குறித்து எதிர்க்கட்சியினர் அரசாங்கத்தின் கவனத்திற்குக் கொண்டுவர இருப்பதாகவும், வடக்கு-கிழக்கு இராணுவ நடவடிக்கைகள் குறித்துப் பாதுகாப்பு அதிகாரிகளைச் சந்தித்துக் கலந்துரையாட இருப்பதாகவும் தெரியவந்துள்ளது.

வர்மா கமிஷனின் விசாரணைக்காலம் நீடிப்பு

(சென்னை)

ராஜீவ் காந்தி கொலை குறித்து விசாரணை செய்வதற்கென நியமிக்கப்பட்ட நீதிபதி ஜே. எஸ். வர்மா கமிஷனின் பதவிக்காலம் மேலும் 3 மாத காலத்தினால் நீடிக்கப்பட்டுள்ளது.

கடந்த ஆண்டு மே மாதம் நியமிக்கப்பட்ட இக்கமிஷன் ஜூன் மாதம் 30ம் திகதி வரை காலநீடிப்பு செய்யப்பட்டதாக தெரிவிக்கப்படுகிறது.

ராஜீவ் காந்திக்கு போதிய பாதுகாப்பு வழங்கப்பட்டதா என்பது குறித்து இக்கமிஷன் விசாரணை செய்து வருவது குறிப்பிடத்தக்கது. (சு)

தொண்டர்

(1-ம் பக்கத் தொடர்ச்சி)
சைப் படுத்துமானால் இலங்கைத் தமிழர் ஆசிரியர் சங்கமும் அதன் அங்கத்தவர்களும் வெறுமனே பார்த்துக் கொண்டிருந்து அவர்களின் எதிர்கால போராட்டங்களில் முழுமையாக பங்கெடுத்துக் கொள்வார்கள்.

இப்போராட்டம் படசாலை வகுப்புக்களை எவ்விதத்திலும் பாதிக்காது திணைக்களச் செயற்பாட்டை மட்டும் தடைசெய்துள்ளது. இதன் மூலம் சர்வதேச அரங்கிற்கு ஸ்ரீலங்கா அரசின் தமிழர் மீதான பாரபட்சமான நடவடிக்கை வெளிக்கொணரப்பட்டுள்ளது. இது கல்வியை சீரழித்துவிட்டது என எவரும் கூறமுடியாது.
தொண்டர் ஆசிரியர்களின் நீதியான நியாயமான கோரிக்கைகளை சுமுகமான முறையில் தீர்வுகாண முயல்வதே ஸ்ரீலங்கா மாண்புமிகு

பனைப் பயிற்சித் திட்டம்

[யாழ்ப்பாணம்]

தமிழீழ ஆய்வு நிறுவனத்தின் பனை, தென்னை வள அபிவிருத்தி ஒன்றியத்தினால் நடத்தப்படும் பனைப் பயிற்சித் திட்டத்தின் இரண்டாவது கட்டப் பயிற்சி நெறி இம்மாத இறுதியில் முடியவுள்ளது. இப்பயிற்சித் திட்டத்தின் கீழ் பனை ஏறும் பயிற்சி சீவல் பயிற்சி என்பவற்றுடன் பனைத் தழும்புப் பயிற்சி, நார்வேலை பனை வெல்ல உற்பத்தி தொடர்பான பயிற்சிகளும் உள்ளடக்கப்பட்டுள்ளன. 5 பயிற்சி ஆசிரியர்களினால் இப்பயிற்சிகள் வழங்கப்பட்டு வருகின்றன. தற்போது இம்முன்று மாதப் பயிற்சியினை 49 பேர் பூர்த்தி செய்யவுள்ளனர். கடந்த வருடம் ஏப்ரல் மாதத்தில் வடமராட்சி ஸ்ரீபுரத்தில் ஆரம்பிக்கப்பட்ட பனைப் பயிற்சி நிலையத்தின் முதற்கட்ட பயிற்சி நெறியினை 18 பேர் பூர்த்தி செய்தமை இங்கு குறிப்பிடத்தக்கது.

தோல் பதனிடல் முயற்சி

(யாழ்ப்பாணம்)

தமிழீழ ஆய்வு நிறுவனம் தோல் பதனிடல் கைத்தொழில் முயற்சியில் ஈடுபட்டுள்ளது. நாவுக்குழிப்பகுதியில் இம்முயற்சியை ஆரம்பிப்பதற்கு திட்டமிடப்பட்டு, அதற்கான ஆரம்பவேலைகள் தற்போது நடைபெற்று வருகின்றன.
மாட்டுத்தோல் பதனிடல் தொடர்பாக ஆய்வுகள் மேற்கொள்ளப்பட்டதைத் தொடர்ந்து தோல் பதனிடல் கைத்தொழில் மேற்கொள்ளத்திட்டமிடப்பட்டுள்ளது.

இன்று மகாபொல வைபவம்

(கொழும்பு)

மகாபொல புலமை பரிசில் வழங்கும் வைபவம் இன்று திங்கட்கிழமை மாத்தளையில் நடைபெறவிருக்கிறது. இவ் வைபவத்தில் ஜனாதிபதி திரு. ஆர். பிரேமதாசா பிரதம அதிதியாக கலந்து கொள்கிறார்.

1990 - 1991 கல்வி ஆண்டில் பல்கலைக்கழக கல்வியை பெறவேருக்கும் 3600 மாணவர்கள் மகாபொல புலமை பரிசில் களை பெற்றுக் கொள்ளவிருக்கிறார்கள். (மா)

கலை நிகழ்ச்சி

(யாழ்ப்பாணம்)

இன்று 30 ம் திகதி மாலை 7-30 மணிக்கு மாண்புமிகு மாண்புமிகு கலையரசு கலைக்கழகம் கழகத்தினரின் வலிகாமப் பிரிவினர் நடாத்தும் மாபெரும் கலை நிகழ்ச்சி இடம் பெறவுள்ளது.

இந் நிகழ்ச்சியில் விடுதலைப் புலிகளின் பிரமுகர்கள் பலர் உரை நிகழ்த்துவர். தொடர்ந்து நாடகங்கள், பட்டிமன்றம், நாட்டிய நாடகங்கள் என்னவும் இன்று இடம்பெறவிருப்பதாக அறிவிக்கப்பட்டுள்ளது.

மரண அறிவித்தல்

சட்டரெக் பிரியதர்ஷன் தாமோதரம்

கோப்பாய் தெற்கு மேவின் ரோகினி தம்பதிகளின் மூத்த புதல்வன் பிரியதர்ஷன் 9-3-92 இல் கொழும்பில் காலமானார். இவர் பிரியாந்தி, பிரசாந்தன் ஆகியோரின் அன்புச் சகோதரரும், பரி. யோவான்கல்லூரி மாணவரும் ஆவார். அன்றாது நல்லடக்கம் கொழும்பில் 13-3-92 இல் நடைபெற்றது. இத்தகவலை உறூர், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக்கொள்கிறோம்.

தகவல்: மேவின், ரோகினி

பழைய பொலிஸ் நிலையம், கோப்பாய்.

(ஏ-2005)

இப்பத்திரிகை "சமநாடு" விமீட்டெட் ஸ்தாபனத்தாரால் யாழ்ப்பாணம் சிவன்கோவில் மேற்கு வீதி 68-ம் இலக்கத்தில் அளவானது அச்சத்தில் 1992-ம் ஆண்டு மார்ச் மாதம் 30-ம் திகதி அச்சிட்டு வெளியிடப்பட்டது.
Registered as a News Paper at the General Post Office, Trincomalee - No. 11, Road, Trincomalee P. 10132/91